



Голос  
Цумады

Ассаламу глалайкум!

# Цумагисезул гъаракъ

2021 соналъул 26 ноябрь Рузман №45 (7701) Газета бахъизе байбихъана 1937 соналъул 1 декабралда Багъа 8 гъуруш (12+)

ЦИУМАДА РАЙОНАЛЪУЛ ГАЗЕТА - ЦУМАДИНСКАЯ РАЙОННАЯ ГАЗЕТА

## Барки



21 ноябралда 60 сонил ригъалде вахана Дагъистаналъул Халкъияб Собраниялъул депутат Габдурахман Камиров.

Габдурахманиде юбилейги баркуладо, бокъун буго райадминистрациялъул халтлукъабазул, регионалъул Собраниялъул депутатазул ва дирго рахъалдасан гъаризе гъев сахаватав инсанасе щулияб сахли, халатаб гъумру, хъизан-лъималаздаса вохи, гъудул-гъалмагъли циккни, гъабулел ишалъул икъбал ва талих.

Шамил Гумаров, регионалъул бетлер

## Ралел баклазул суал борхана



19 ноябралда регионалъул бетлер Шамил Гумаров Махачхъалалда дандчвана республикалъул хукуматалъул циял предприятиял раялъул управлениялъул нухмалуев Мухаммад Газизовгун.

Гъез хал гъабун Гигъаль, Киванада, Писси росабалъул ралел школазул ва Тинди росулъ балел лъималазул ахалъул суалазул.

Гъел ралел бакла ран рагъалде рахъиналъе рихъизарурал болжал батли-батлигъ гиллабазда бан хисизе ккана (аслияб къагъидаялъ ралел баклазе къваригъунел къайи-къоноялъул багъаби гъезеганго хиралъиялда бан).

Республикалъул Хукуматалъул нухмалуев Габдулпатах Памирхановасул гъадкъаялдагун Мухаммад Газизовас нилгъехъ лъайкъеялъул бакла раялъул халтлукъ жиндирго хал ккъеялде босана.

## Ралел баклазда

## Халтлукъ тладбан унеб буго

Буклараб минаги биххун, гъемер заман буго Писси школа росдал администрациялъул ва гъадамазул минабахъе бахъун. Жакъа лъабкъоялда анцила хадуб лъимер цалулел буго къваридал, санагъалъаби гъечел рукъзабахъ кинго сменалялда. Къваридго буклиналъ гъечло гъураб санагъалъи буклине кколелухъ халтлукъ гъуцизе школалъеги, гъединго росдал администрациялъеги.

Бугеб ахвал-халги хисабалде босун, регионалъул нухмалъиялъ гъемер халтлукъ гъабун Писси цияб школа баялъе. Росабалъ школаби ва цогидалги социалиял бакла разе гъемерисеб рес рекъоларого буклуна ралел баклазе проектазда рекъараб ракъ гъечолъиялда бан.

Гъеб рахъалъ лъиклаб халтлукъ гъабун Писси росдал жамагъаталъ администрациялъул бетлер Яхья Мамадибировасул нухмалъиялда гъоркъ.

ракъ биччазе школа базе.

Школа базе гъаде босана республикалъул Халкъи-

Кинго къоялъ цебе гъениве шварав дун дандчвана Писси росдал администрациялъул



яб Собраниялъул депутат Габдурахман Камировас.

Гъале тладбан унеб буго росдада цебе ункъого цалдохъанасе бакла бугеб, жа-

бетлер Яхья Мамадибировгун, клабъа-басай гъабун гъенир ругел халтлукъабигун.

Гъабсарлат гъениб халтлукъ буго халтлукъабазул лъабго бригада, гъуцлун руго гъезие квен-гъехалъе ва регархъине шартла.

Нижергун буклараб гарачивариялда халтлукъабазул ижарагъалъедехун кинабгъаги рази гъечолъи загъирлъичло.

Цо-цо гиллабазда бан бихъизабурал болжалалда халтлукъ рагъалде бахъине кивчолниги, Габдурахман Камировасул нигат бугилан бицана росдал администрациялъул бетлерас хадусеб цалул соналъе тиссатерил цалдохъабазе цияб школалъул нуцла рагъизе.

Школа бай гуребги, росдал администрациялъул гъезеган халтлукъ гъабун буго росулъ: аслияб къотлнуб, мажгиталъулгун администрациялъул минабазда цебе ва годакланиб лъун буго хъил, берцинго къачлан буго гъениб сверхълъи.

Гъубайдула Малачибиров



Бугеб халалъул хисабги гъабун, тиссатерил сахаватал гъолохъабаз, кигъан захмат букланиги, кумек гъабун росдада цебе гектаралдаса цикклараб

нибго спортивиял залгун лъималазул ахги, сверухъ цогидалги къваригъунел баклаги ругеб клудияб, хъала гъадаб, берцинаб школа баялъул халтлукъ.

## Члены конкурсных комиссий по отбору кандидатур на должность глав сельских поселений

### Сельское поселение «село Гакко»

Ибрагимова Т.А. - нач. отдела правовой работы и информационных технологий администрации МР «Цумадинский район», Гаджимагомедова М.С. - ведущий специалист отдела правовой работы и информационных технологий администрации МР «Цумадинский район»

### Сельское поселение «сельсовет Нижнехваршининский»

Закарьяева Ш. М. - заместитель начальника отдела правовой работы и информационных технологий администрации МР «Цумадинский район», Халитова Р. М. - ведущий специалист аппарата управления администрации МР «Цумадинский район»

(утверждены постановлением администрации МР «Цумадинский район № 137 от 23 ноября 2021г.).



## Гъитинов МухАмад-Гъадири росдал администрациялъул бетІер



20 ноябралда Гъадири росдал депутатаз росдал администрациялъул бетІерлъун вищана Гъитинов МухАмад Шагърунабиевич.

Гъавуна 1992 сональ Гъадири росулъ. 2012 сональ цІалун лъугІизабуна МахІачхъалайлада автомобиліябгун нухлуаб колледж.

## Классцоязул росдае сайгъат

Гъигъалдерил умумузулъанго бачІараб гІадат буго ихдалил хІалтІи оцбайлъул тадбиралдалъун байбихъулеб.

Цебе оцбай гІаде босулеб букІана цо-цо хъизамаз, хадуб байбихъана кулабаз гІаде босизе. Гъал ахирал соназ байбихъана гъеб иш гІаде босизе росдал школа лъугІун къватІире арал классцояз.

Гъедин, араб сональ оцбай тІобитІана 1977 сональ росдал школа лъугІарал классцояз.

Араб сональ, оцбай тІобитІи гуребги, гъез бана росдае гъобо лъезе кІитІалаяб мина.

Гъениб гъабулеб хІалтІиги рагІалде бахъун, гъобо хІалтІизе биччаялъул тадбир тІобитІизе росулъе руссана росу ва район тун къватІир гІумру гъабун ругел классцоял. Росдал жамагІатги гІахъаллъун, дугІаги гъабун, хІалтІизе биччана урба хенолеб гъобо. ТІоцече хенараб урба, баракатаб батагІян дугІаги гъабун, бикъана росдал харабазе.



Жидерго гуриялда классцояз, росдал мажгиталъул имамги гІахъал гъавун, хІукму гъабуна гъобо къезе мажгиталъул нухмалъиялде.

КватІицІого хІалтІизе биччазе буго гъениб ханжу хенолебги гъобо.

Росулъ гъобо гъечІолъиялъ гІемераб захІмалъи бихъулеб букІана росдал руччабазда, гъанже рес швана гъезие, гІакъуба-захІмат гъечІого, росдал гъабихъ ханжу ва урба хенезе.

ЖамагІаталъ кІудияб баркала загъир гъабулеб буго жидее гъеб сайгъат гъабурал 1977 сональ школа лъугІарал, жакъа 60 сонил ригъалдаса гІаде гІумру арал росуцоязе.

Аллагъас гъезул гъабураб садакъаги, лъикІаб гІамалги къабул гъабун батаги, хадурккунги росдае пайдайллъун рукІине сахІиги къеги.

ГІубайдула Малачдибиров



Муса МухАмадов

## Дунялалъул чемпион ГІабасхІажиде

Рорхатал мугІрузул тІогъиб бан буго тІадмагІарулазул гъитІинаб росу. Риндал нагагълун гъеб росулъ швани, Музей бугин ккола зобалазда гъорлъ.

Зодор роржанхъулел цІумал рихъула, ЦІорорал иццазул гуч гъаниб буго. КІкІалахъан чвахунеб Тисси лъар гъаниб, Тугъдуз берцин гъабун тІабигІат гъаниб.

ТІабигІат берцинаб гъеб Тисси росулъ Гъавуна ва гІуна ГІабасхІажияв, ГІамалгун хасият берцинав борец Инсуца гъавуна тІоцече гъесул.

Районалда бергъун, Дагъистан квегъун, Медалал горбода гІемерал рана. Ярыгин босана, Россия швана, РечІІанхъун Европа босана дуца.

Совет Союзалъул бахІарчи Къадил Призалъе речІІанхъун бергъенлъи босун, Лъиего кубокал риччачІо дуца, Духъан бергъун борец инчІо район тун.

Дида дур речІІанхъи бихъана, ГІабас. Бихъинчияс гІадин данде речІІарал ТІолго речІІухъаби гъурана дуца, ГъалатІ биччачІого, балалги росун.

Финалалда, ГІабас, данде мун чІвана Къуватав, махщалил Дейтон Тиксигун. ГъалбацІги кетогі ургуялда гІад РечІІанхъулел ругин раклалде ккана.

БатІияб гугари гъабуна дуца, Бергъана речІІанхъун, швана дуй медаль. Къимат гъанже дие гІадамаз къела, Чемпион цІар шведаль речІІанхъун дие.

Чемпион вахъиндал, бергъенлъи дуй шун, Интервью къолелъул тахшагъаралда РечІІанхъиялъул мун «Профессор» вугин Тедеевас дуда абуна, ГІабас.

Дагъистан, Россия, Щумада район, Гагараб дур Тисси тІадгІан гъабидал, Къадру дур цІикІІина ЦІумазда гъоркъоб, ЦІар арав чемпион Осло квегъарав.

Щумадистаналъул борцазда гъоркъоб, Дур сурат букІина хъорщодаги бан. ЦІигІолел борьцазе мисаллъун чІела, ЧІухІи рекІелъ гъечІев тІиссадерил вас.

Нилъер ВатІаналъул борьцазда гъоркъоб Дур гъеб цІайиялда, Щумадаса вас, Осло шагъаралда речІІанхъун бергъун, ТІоцечесиб медаль дуй швана, гъудул.

Берцинаб гугари, дур бугеб махщел, Дур болельщиказе бокъула, ГІабас Ослоялде ине билет шведальца, Хъатал дие чІвана гъанирго рукІун.

Чемпион мун вахъун медаль къун хадуб, Лъабкъераб байрахъгун гимн ахІичІин. РакІ хун мун вукІунге, ГІабасхІажияв, ГІумрудулъ текъал жал гІемер рукІунин.

Нилъер Россиялда, Дагъистаналда, Гагараб Щумада, вижараб Тисси, Къадру дур цІикІІина халкъалда гъоркъоб Чемпион вахъарав – гъаплан мун вугин.

БачІина замана, ГІабасхІажияв, Олимпиада шун «ЦІва» дур вахъунеб, Къварарал ЦІумазул кьерда мун лъолеб, ЦІар дур тарихалда веказ бикІунеб.



МухАмад ТІалхІатов

## Хъиндада бижараб жуланалъул тІегъ

Хъиндада бижараб Жуланалъул тІегъ, ТІун кодоб босани ХІакъ букІинадай,

Чидар росулъ гІураб БагІараб месед, Босун гІад банани Мунагъ ккеладай.

Мунан угъдулареб Къо дирги гъечІин, Къадар хъвалев Аллагъ ГурхІулеваниш,

КъагІида хун бугин Гъанже черхалъул, Чияда лъалелде Гъабе цо гІамал.

ГІадамазул хабар Хайир гъечІеб жо, Хурхун цо къвалги бан Бице дий рокъул,

Дуда хадув сверун Дун свакан вугин, Халкъалъе квешезе Къе дие рагІи.

БагІар меседалда АскІор рекъарал, Чурканал дур лугбахъ Урхъун вуго дун,

Дур гъари рекъараб Черхги цебе чІун БатІияб жоялде Унаро пикру.

Дуца рагІи къуни, Къурул милъирщо, КъогІаб гІумруялъе Лъелаан ахир,

Мун дида юссани, Сурмияб микки, СогІаб гІищкъуялъе Батилаан нух.

Нагагъ рес кканани РакІалда буго, Мун йигеб сверуде Сапар бухъине,

ХІайранго гІимулел Гъел дур кутІбузда, Гарбида къвалги бан Къочун баизе.

## Ваче дун чодронив

Ваче дун чодронив, вуго нечола, Нагагъ дунял рогъун канлъи бачІани, Каву рагъе хехго, гъаве хинлъизе, Хасалихълти буго бекерун унеб.

Бицила кинабо керенги рагъун, РекІелъан рекІелъе тІинкІила гІищкъу, ГІелму бикъун къолеб дир рокъул цІадахъ, ЦІияб дунял дие рагІила дица.

Дуда гъими бихъун дир хъул халалъун, Хасаб тІалаб буго тІабигІаталъе, ТІулада квелги бан дур бахъинлъиялъ, Бихъараб дуниял дида кІочана.

Дур унти сахІъулеб сабабги дихъе, Сиррурабаналъул гІахъалги дихъе, Дие хІухъел цІазе цІияб рокъи дихъ, Данде мун гІимулел гъайбатлъиги дихъ.



## МухӀамад Шамхалов гъавуралдаса 105 сон тӀубаялде

# Чияр ясалъул эмен

Парашил Пумарица жиндир бишун талихӀ къараб жолъун рикӀкӀунаан кечӀ ахӀизе халкъалда цеве вахъаравго, пандрил чӀваги тӀун, гъалгъан хутӀараб кьо.

Йокъарай ясгун кьурдизеги вахъун, раӀ регъун гьелда цебе свери бахъулаго, хӀинчӀ гӀадин боржун анила жиндир чакмаялъул эгъе, гьелдаса рахӀат хвараб кьо жиндеги бачӀинчӀилан бицунаан кӀудияв кьурдухъан ХӀавал ГъазимухӀамадица.

Гьелдасаги лазат бахъараб иш ккана дир гъале гъаб ихдал.

Гьеб букӀана дун гъаб дунялалде вачӀараб кьо. Радал бусадаса тӀаде вахъаравго, шуго сон барав ХӀажимурадги цеветӀамун, дида баркизе рачӀана хъизан, эбел ва дир лъикӀай мадугъал ФатӀима. Иргадал щибас баана дида ва дие сахлъиги рохелги бергъенлъаби гъарун пасихӀаб рагӀи абуна.

-Жакъайиш, дада, мун гъавурав? - ан абуна ХӀажимурадика, гьогӀохъ гӀадин, дихъги валагъун.- Дида мун сонго вихъун вукӀанагури?

Эбелалъ малъараб гъабулев вукӀин гурони, васасе кӀудияб кепго букӀинчӀо гьеб рохалил. Гьев божулев вукӀинчӀо жакъа кьо дун гъавураб дир кьо букӀиналда ва дун киданиги лъицаниги гъавун ватилилан. Бугониги гьес дие сайгъат гъабуна жиндие хирияб, унго-унгояб гъеве гӀадин хӀапдолеб, резиналъул таращ Аргъут. Дидаги баун хъизаналъ, раӀ регъун, бегъун бачӀана, цебего дица анищ гъабулеб букӀараб, гьитӀинаб радиоприемник «Веф-Спидола».

Гьей жийгоги йохун ййоган гьелдаса.

-Балагъе, тӀарамагъада биччараб буго. Ригаялдаса бачӀинабуна,- ян абуна гьель разиго.

Щибниги абизе дун регӀилелде хъизаналъ къалам- кагъат цебе босун бачӀана.

-РачӀа шал ахӀилел, шал ахӀиларелали хӀисаб гъабилин,- абуна гьель пачалихъальулаб кӀваралъул иш гъабулей ййгей гӀадин пахруго.

-Щай нильесе гьеб гизма,- ян абуна дица, хъизаналъ гъабулеб жоялда кигӀанго раӀ рекъон бугониги. Нильго нильсагоги баркун руцӀцӀун чӀани лъикӀ букӀинаан.

-РуцӀцӀун чӀезе бегъуларо,- ян абуна хъизаналъ, таваккалго, тӀанчида гӀагарал-гӀунтӀаразул цӀаралги хъвалаго.-Гургинаб лъебералда шуго сон. Кин руцӀун чӀолел?

Дун нахъеги приемник кьуризе, гьельул хал гъабизе лъугъана. Москва... Варшава.... Берлин... Токио... Кинаб лъикӀаб приемник. Хъизаналъул жиндиге пальто босизе данде гъабураб гӀарац, капек нахъе течӀого, гъаль кьулчӀун батила.

-Мун хӀалтӀуде кватӀулев вуго,- ян абуна хъизаналъ, лъимер гӀадин приемникалда тӀахъаринев вугев дихъги ялагъун. - Гъалбал ахӀун лъикӀ сагӀат шугоялдехун. Мунгоги хӀадурлъе гӀадамазул рецц-бакъ къабул гъабизе. Щибдай дур хӀакъальул абила? Абила: «Гъав нижег Тастемир цӀакъ сабурав, ритӀухъав, гӀадатияв чи вуго. Гьесул гӀунгутӀи буго цониги гӀунгутӀи гьечӀолъи...» Вере, мун хӀадурго вукӀа. Би-хъинчи багӀарлъун вахъунех мехаль лъикӀ букӀунаро.

ХӀадурлъи гъабулей хъизанги тун, дун къватӀиве вахъана. Автобусалде тӀаде вахунев вукӀарав Адаган нахъасан пальтоги ккун гӀодове цӀана дица.

-Щиб ккараб? - ан абуна гьес, чӀахӀа гъарун бералгун.

-Щибниги ккечӀо. Мусада, Салимида, СагӀидида жакъа сагӀат шугоялде дир дорехун раккеян абе. Мунгоги кватӀуге! -Ригин гъабизе гӀурав васти гьечӀин, нужеда раӀалде ккараб щиб?

-Лъебералда шуго сон! -абуна дица, магӀарзул къалада киличиги кӀутӀун.

-ЩекӀал жал...- абуна Адаганица, кверги хъвагӀун.- Гъабизе кколеб букӀарабани магӀарулазда лъаларогодай гьедин гъабизе букӀараб?

-Дандельгизе гӀилла шун хадуб нильесе эб щай.

-Дир доба цӀигъанал къулагӀи бихъун букӀана дур Меседода. Гьельгизе бачунех чӀагъана батизе буго гьеб.

-БитӀараб бицани цӀияб гъан дир доба рекъон букӀина жакъа. ЦӀорозабураб гъанал шашлиӀи кинаб букӀунебали дудаго лъаларищха.

Адаган тӀаде швараб автобусалде вахана ва гордухъан бетӀерги баккизабун ахӀгӀана: «Баркула дуда. ТӀокӀаб жо дида лъаларо».

Щокърове швезегӀан хӀалтӀулъе лъугъаниги цебеса унеб букӀинчӀо букӀине бугеб раӀлари. Гъанжеги рагӀулел рукӀана хъизаналъ абурал рагӀаби. «БагӀарлъун вахъине лъикӀаб букӀунарила. БагӀарлъун вахъине дун гьитӀинав чи гуру. Би-хъинчи гӀадин чӀела. Ирга швараб мехаль вахъун тӀадегун абила: Баркала, гьудулзаби. Нуж лъикӀал гӀадамал руго. Гьединлъидал вуго дунги лъикӀав вугев. Васалам».

Къаденахъе дида хадуй ячӀана хъизан. Гьель бичӀчӀинабуна жий хӀадур ййкӀин.

-КӀиги шиша гурони «МахӀачхъала» гьечӀо рукъоб,- ан абуна гьель.- «Ицц» магазиналда цӀияб букӀунелъул, гьелда хадуй ячӀун ййкӀана.

Ниж унел рукӀана кидаго гӀадамал гӀемераб Буйнакски-ясул къотӀносан. Дица жигар бахъулеб букӀана данде кколезе салам кьезе дунго цевете ккезе. Саламги дица гьурмалъ гъими-гун, лъикӀго бетӀерги гъанкӀизабун, кӀудияб хъатиргун кьоалан. БетӀер кьулулаан лъалел ратилилан ккаразеги.

РикӀгӀадасанго дида ййхъана-йорхатай, берцинай, лъикӀай Анна Федоровна. Гьельиеге, бетӀерги кьулун, салам кьуна дица. Гьейин абуни, кӀи бикъизабун халкъгун, дида аскӀое ячӀана. Квер ккун гьелда цадахъ ййкӀана ясикӀо гӀадин къачӀарай, сордогӀан чӀегӀерал чӀахӀиял безаул, кьурурал гьединалго чӀегӀерал гъалазул гьитӀинай яс. Гьельул би-рахъ рекъараб гургинаб гьурмаде рагӀад рехулеб бугин кколаан

чӀахӀиял чӀегӀерал тӀелхаз.

«Балагъе дихъги дир ясалъухъги» абулей ййгей гӀадин, эбелалъулаб чӀухӀигун, кӀодолъгун цо лахӀзаталъ дихъ ялагъун чӀана Анна Федоровна. Гьель кигӀан дагъабниги кӀвар кьолеб букӀинчӀо дир хъизаналде.

-КигӀан берцинай яс дур ййгей, Анна Федоровна,- ян абуна дица, нечадго дихъ балагъун бугеб тамашаяб лъимадул бетӀералда кверги бахъун.

-Цар щиб дуда?

-Аленушка,- ян абуна эбелалъги ясалъги цадахъ.

Яс дагъайги дида аскӀогӀан ячӀана.

-КигӀан лъикӀ мун данде ккарав,- ан абуна Анна Федоровналъ, бадиса нурги бецӀцӀулаго. - Цебего бокъун букӀана дуда дурго яс ййхъизайизе. Чан нухаль ниж хӀалтӀуллеб бакӀалде рачӀарал. Цин ватулароан, цинги дандельиялда ватулаан. Аленушкайин абуни гъале гӀадин гӀун ячӀана. Валагъе, лъикӀго валагъе. Кинай хӀурулгӀин гӀолей ййгей.

Дун виххун хутӀана. Жеге цо галиялъ Анна Федоровнадаса нахъегӀанцин цӀана. Бугониги дир раӀчӀун букӀана гъай гӀедераб кӀальаялъул гӀаданалъухъа гъалатӀ кканин ва жиндирго изну гьечӀого, «дирго яс» абулеб букӀараб жо, тохлъукъего «дурго яс» абун бахъун кканилан ва гьесбагӀаталъ гьель гьеб битӀизабиллан.

-Пумруялъ дус баркала кьолей ййкӀина дун,- абуна гьель раӀ-раӀкалъго. - Диналда божулейни какалги ралаан дус. Щиб дица гъабилеб букӀараб гъай хӀурулгӀинги гьечӀого. ГӀадада хвараб, мурад гьечӀеб гӀумру букӀинаан. КӀудияб баркала Тастемир Мусаевич. Аленушка, гъале дур дада. ХӀинкъуге, дадаян абе гъасда.

Караца эхеде борхун ана дир тӀагъур. Гьеб лахӀзаталъ кинал беза дун Анна Федоровнал бадиве валагъаравали абизе-го ккелищха. У, валагъун чӀана абизе жогӀи бачӀунаро. Амма гьельул бахъинаб гьумераль, лъимадулгӀан хӀилла гьечӀел рацӀцӀадал хӀалимал беза гьереси бицунех букӀинчӀо. Гьел талихӀальулги рохалилги магӀу кенчӀелеб бугел безауль хӀакъъун бихъулеб букӀана кӀудияб эбелалъулаб рохел, разилъи, баркала, нахъеги баркала.

РаӀкалде цвана дида цадахъ хъизан ййкӀин. Кьурун вуссана. Амма чӀужу дида аскӀой ййкӀинчӀо. ХӀатӀида ворхун валагъана. Доле, доле. Борхун ккун чӀухӀараб бетӀергун, цо жиндирго гуреб, ритӀучӀил гӀадаб рилъингун, халкъалда гьоркъой паркун ана.

Дун гъабилеб го лъаларого хутӀана.

-Анна Федоровна!

Гьель дихъ гӀинцин тӀамулех букӀинчӀо. БитӀахъе хенон балех букӀана. Добго баркала, добго рецц, долго хӀалимал рохалил цӀурал эбелалъулал берал. Гъаб щиб жо? Щай гъальгизе гъаб музыка? «Нильер дада кив вугев» абурал ясалъул лъугӀи гьечӀел суалаздаса йорчӀизе батараб нухдай? Бегъилищ лъимер гуккизе? Дир чӀужуялда щай гъай барахщичӀей? Гьей бухӀинги цӀоройги лъаларей маххул гӀаданиланищ гъалда ккарай? Йохъ.

-Анна Федоровна!

Дие бокъун букӀана ахир-къадги гьей гъайбатиде кӀал-цӀураб рагӀи абизе. Амма кин абилеб. Унго-унгояв, лъикӀав инсухъ гӀадин, дихъ ралагъун руго гьитӀинай берцинай ясалъул чӀахӀиял, хӀасратал, божарал берал. Гьельгизе бокъун буго дун жиндирго дада ватизе, гьелда божизе, дица нахъеги жиндир бетӀералда квер бахъизе, рокъо шварайго «дирги вуго берцинав, ворхатав, лъикӀав дада» абун лъималазда бицине.

-Ма, Аленушка, конфетал росе дууго.

ГьитӀинаб квер дихъе бегъун бачӀана ясалъ, чӀахӀиял берал эбелалда рукӀана. Гьельул дандечӀей бихъичӀеб мехаль, дие бетӀерги кьулун, кӀанцӀелаго конфетал ричулев чиясухъе екерана яс. Дие бокъун букӀана, яс аскӀой гьечӀолъиялдаса пайдаги босун, «чияр ясалъул эменлъун дун кин лъугъарав» абун гьикъизе. Амма Анна Федоровна гьоркъой къотӀизайизе бигъаяб жо гуру. РогӀрихъан лъин гӀадин, чваххулеб букӀана гьельул калам. КӀалгъалев чи гьоркъов къотӀизавизе дида кӀоларо.

-Исана тӀоцебесеб классалде ана. Бишун лъикӀай цӀалдохъанлъун рикӀкӀуна. Щуйилалдаса гӀодобегӀанаб къимат босун жеге ячӀинчӀо. О, цо гьельул цӀодорлъгиги адаб-хъатирги бихъани, щибдай дуца абила. Тамашаяб лъимерин бугеб. Ноль дида шурулей ййго: «Дун кӀудияй ййкӀарай ани, кигӀан лъикӀдай, баба, дус букӀинаан. Квенги дицаго гъабилан, ретӀелги дицаго чурилан».

Анна Федоровнал ххеней лъугӀилалде, пархараб хӀинчӀ гӀадин, яс нижеда аскӀой рещӀана.

-Спасибо, папочка,- ян абуна Аленаца дир пальтоялъул квенчӀелги ккун, берцинго бетӀерги кьулизабун.

Щаьлиго бухӀун ана дир керен. Папочка... Гьеб щибаб лъимаде хирияб кӀудияб рагӀи гьитӀинай ясалъул кӀутӀбуз гуребги, гьельул тамашаял безагги, куркъби гӀадал гьетӀерал тӀелхазги, чӀегӀерал гъалазги - нусабо саналь абуни ккана дида. Дир васасда лъаладай гьеб рагӀи гъалда гӀадин берцинго абизе. Дица гьельул киданиги пикру гъабун букӀинчӀо. Щай дун гъай ясалъул эменлъун гьечӀев?

ТӀанкӀан цеветӀана цодагъав гӀамал кӀудияв, гьитӀинго кӀудияв гӀурав, «некӀого космосалде шун вуссарав» дирго ХӀажимурад. «Дада» абуна гьес. Дица берал къанщана. Тамашаяб хӀал букӀана гьеб лахӀзаталъ дир.

РекӀель бакӀаб асаргун кьо-мех лъикӀ гъабуна дица эбел-ясалъулгун. Лъаларо дида хадур ралагъун рукланищ гьелали, дун лъимер гӀадин векерана «Ицц» тукаде.

-Дир чӀужу якканищ гъание? - ян гьикъана дица лъалей ййчарухъаналда.

-Жакъа яккичӀо.

Лъинцин босичӀого ун ййго. Унго, гьитӀинаб лъимер буссиабизе, гьеб гуккизе ккарай лъикӀай гӀаданалъул хӀал дир цӀодорай Меседода лъачӀеб? ГьедигӀан цӀакъ гьей тӀу-ранхъизе ккани, щиб дица абизе кколеб, додигӀан божилъи-ялда дихъ ралагъарал чӀужугӀаданалъул, гьельул гьитӀинай ясалъул бадибе. «ТӀагӀа цереса, дида нуж лъаларо ва лъазе бокъунги гьечӀо» абуниш? Йохъ, гьедин киданиги абиларо дир хъизаналъ.

Дун рукъове гӀедегӀана...

РахӀат хварал, гъанже гуреб гъанже магӀу биччазе хӀадурал бералгун ялагъана эбел дихъ.

-Меседо ячӀинчӀиш рукъое?

Эбел кьурун ййисана.

-Вай, дахӀалав, дуца гъабураб щиб? - ан абуна, чоробаб жоялъухъ гӀадин дихъги ялагъун, мадугъал ФатӀимаца,- мунги гьедиав ватани, божилъиги хванагури бихъиназдаса. Рачине ругел гъалбал, гъабун бугеб гӀадлу, щибилан дозда абилеб? Кинабго хвана.

Дида бичӀчӀана вачун васгун хъизан нахъе ун ййкӀин.

Гъанже дида унго-унголъунги ургъел чӀвана. Гъабса-гӀаталь гъалбадерил чӀезе бугеб кӀудияб рукъовехун лъугъаравго дун дирго безазда божичӀо. ГӀодобги речӀчӀун гьурураб спидолаялъул кесказул цӀун букӀана рукъ. «ГӀабдал» абун ахӀгӀана дун.

Лъицайлиго нуцӀа рагъана. Данде ана эбелги ФатӀимаги.

-Щиб ккараб? Итизайизеги кӀвечӀейиш,-ан гьикъана ФатӀимаца.

-Кисса! - ян квер хъвагӀана Адаганица, тӀадго ккурав цӀогьорасухъ гӀадин дихъги валагъун.- Меседуда гӀайиб гьечӀо.

-Цо дида гӀайиб гьечӀеб куц бихъизе ани дуда,- ян абуна дица, ццинги бахъун, -МаслихӀаталъе инегӀан цебет шив витӀарав, шив тӀекъавали лъазе ккелаан.

-ТӀокӀабги лъан щай дие гьеб? Дихъе щай руччаби рачӀунарел, гъай дур яс ййгилан, гъав дур дада вугилан.

-Баркала дус! Дун ина гьелда хадув.

-ГъабсагӀаталъ ун лъикӀ гуру,- янги абун, Адаганица къан ккуна дун. - Щиб дуца гьелда абилеб? Гьадингоги кьва-гъун ине хӀадур ййгей дой гӀодой ййччазайизе жо духъ гьечӀо. Дагъалги къалъизе бегъула. Цо ургъизегӀан чӀа.

Дун чӀезе ккана. Цо-цоккун рачӀине лъугъана ахӀарал. Дица ФатӀимада шурана «хъул буго Меседо гьечӀолъи дуца лъазе теларилан» абун. Цебеккунго къотӀи гъабун букӀараб кинигин, цонигияс гьикъичӀо Меседо гьечӀей шайилан. ЗахӀматго букӀинчӀо хъизаналдаги дидаги гьоркъосан илбис араблъи гьезда лъалеб букӀин бичӀчӀизе. Кин бугониги тамада вицана ва гьев жиндирго иш гъабизе лугъана. Борхана дир рахъальги. Амма лъицаниги абичӀо гъаракъ бахъарал рагӀаби. АбичӀо, цойгидаб мехаль гӀадин, Тастемир унго-унгояв магӀарулав вугиланги. Кинабго унеб букӀана гӀадатго, гӀодобе биччан, собраниялда гӀадин. Цинги тӀадеги вахъун, дир гьудулзабазул цояс абуна: «РачӀа, гьудулзаби, жакъа нильеда аскӀой гьечӀониги, гъаб лъьлар гьекъелин тамаша-го сабурай, гӀорхъи гьечӀого намус бугей, бакъгӀан хӀеренай унго-унгояй магӀарулаъул - нильер Меседол рахъаль!» Киналго тӀаде рахъана. Борхун, гӀодоб лъун рукарлазгицин тӀино баккизабуна. Гьеб букӀана Меседол рахъаль гьекъараб лъьларги диде хъвалех гьегъги.

Дир мугъ цӀорон ана. РаӀкалде ккана гъанже байбихъилин унго-унгояб каламилан. Амма баркала буго Чандабегие. Гьев тириго тӀаде вахъана, рахъ-рахъалде валагъана.

-ГӀумру - гьеб буго хиянатай чӀужугӀадан - абуна гьес гьваризе гъаракъги гъабун. Гьес шулаго кӀутӀби данде къана. Цо кӀудияб пикру цебет лъезе ургъулев вугев гӀадин, лъикӀалан заманаялъ мокърокъе валагъун чӀана. - Жакъа Грециялда кколеб бугеб жо лъил рекӀее захӀмалъичӀеб. Гьедиав чи нильеда гьорлъ ватани, гӀадада бакӀ кьварид гъабичӀого, ине бегъила. - Чандабегика букъун зар хъвагӀана дир бетӀералде тӀаде. Гьев вакӀа-вахарана. Багъизе къачӀараб бугъица гӀадин гъабуна шумеш- нужеда лъаларо гъаб дир зарукъ щиб бугебали. Дида лъала. Гъаний ййго дир чӀужу. Гьедин букъараб зарукъги хӀебтӀула чӀужу, ййччан тани дунял цӀунги ййкӀуна.

Дир раӀи тӀуркӀана. Гъав рукъ бухӀадица дир бетӀералде гьегъ базехъин бугин ккана дида. Амма талихӀаль гьедин ккечӀо. «Хъиндахъеги гьугъадун, Гъунибет цӀад бараб гӀадин», вукӀаралъув дунги тун, Чандабег жиндирго нух ккун ана:

-Нужеца хал гъабуниш жакъа къоялъул, - ан абуна гьес, гьетӀизе габурги гъабун, цояб берги кьинкӀизабун. - Гьединал къоял нильеда гӀемер рихъана. Гьеб я багӀараб я чӀегӀераб букӀинчӀо.

-Дус абизе бокъараб жониги щиб, Чандабег? - ян абуна цояс,- киди мун лъугӀулев?

-Эбелалъ гъавизегӀан сабру гъабизе кӀвараб батани, дун лъугӀизегӀанги гъабе, -ян абуна Чандабегика, хӀадурго вукӀарас гӀадин.

БукӀаниги Чандабег тӀокӀав хенезе течӀо гӀолохъабаз. Жинца цӀакъго кӀвар бугеб жо бицунех букӀараб гӀадин, ва гьеб лъиданиги бичӀчӀулех гьечӀолъиялда раӀи бухӀун бугеб гӀадин, валагъана гьев гӀадамазухъ.

-Гъа, лъикӀ буго, -ян абуна гьес чоца гӀадин бетӀерги гъанкӀизабун. -Мехтараб уматалъе гъабураб вагӀзаги, катие гъарурал хъиталги цого жоян ййкӀунаан дир кӀодо. Щиб гъабилеб. Дие бокъун буго башдав ракъулъ вугев, башдав гъаваялда вугев нильер кӀудияв тамадаясул савлухъалдасан гьекъезе.

( Хадусеб букӀине буго)



## Призыв -2021

## Призывная кампания в условиях введенных ограничительных мер

В военном комиссариате района прошла встреча военного комиссара Республики Дагестан полковника Мустафаева Д.М. с ответственным секретарем газеты «Голос Цумады» Зульфий Сажидовой, в ходе которой он рассказал об особенностях осеннего призыва 2021 года.

## 1. По организации и проведению призыва граждан на военную службу в Республике Дагестан.

В соответствии с Указом Президента Российской Федерации №556 и приказом Министра обороны Российской Федерации 1 октября 2021 года в Республике Дагестан начались мероприятия призыва на военную службу граждан 1994-2003 годов рождения.

Закончится осенняя призывная кампания 31 декабря 2021 года.

В соответствии с Распоряжением Главы Республики Дагестан от 30 сентября 2021 года №89-рг «О республиканской призывной комиссии и призывных комиссиях муниципальных районов и городских округов Республики Дагестан на период проведения призыва граждан на военную службу осенью 2021 года» призыв будут осуществлять пятьдесят три призывных комиссии, а также к работе призывных комиссий будут привлечены общественные организации, представители которых получают право участия в заседаниях районных и городских призывных комиссий.

Из Республики Дагестан на военную службу предстоит отправить около 3000 тысяч новобранцев, в том числе с Цумадинского района более 30. Они будут направлены во все виды и рода Вооруженных Сил Российской Федерации, а также в другие войска, где законом предусмотрена воинская служба.

В настоящее время военную службу по призыву проходят более 60 цумадинцев. По информации, поступающей из воинских частей, наши земляки с честью выполняют свой воинский долг, достойно продолжают славные традиции воинов-дагестанцев.

Запланированные на осенний призыв 2021 года отправки призывников в войска будут направляться к местам прохождения военной службы автомобильным, железнодорожным и авиационным транспортом.

Перед убытием к месту несения службы все призывники будут переодеты в повседневную форму одежды: для ВМФ - черного цвета, для ВКС и ВДВ - синего, для остальных видов и родов войск - зеленого цвета.

В период осеннего призыва в военном комиссариате района будет работать «прямая телефонная линия» по вопросам призыва граждан на военную службу по телефону 8 (87273) 2-52-84; время работы - 9.00-13.00.

## Особенности осеннего призыва 2021 года

Главной особенностью данного призыва является безусловное проведение его и выполнение плановых заданий в условиях распространения коронавирусной инфекции и выполнение всех действующих профилактических и ограничительных мер в стране и в Республике Дагестан в целях сохранения здоровья призывников.

Министерством здравоохранения Республики Дагестан главным врачам медицинских организаций в муниципальных образованиях даны указания в перечень обязательных лабораторно-диагностических исследований, в приоритетном порядке дополнительно включить обследование на COVID-19.

Кроме того, на пути следования до республиканского сборного пункта все призывники будут обеспечены медицинскими масками.

По прибытии на сборный пункт повторно призывники будут протестированы экспресс - тестами на наличие коронавируса.

Отправка команд в воинские части спланирована так, чтобы исключить контакты с посторонними (гражданскими) лицами.

Отправка призывников будет осуществляться железнодорожным и авиационным транспортом, команды будут отправляться к месту назначения в отдельных вагонах (плацкартных) или самолетах. То есть в конкретном вагоне или самолете не должно быть других пассажиров, кроме призывников. На весь путь следования призывники будут обеспечены средствами индивидуальной защиты.

В этом году, как и в прошлом, призывная кампания проводится в условиях введенных ограничительных мер, обусловленных комплексом мероприятий по недопущению распространения вирусных заболеваний.

Отвечая на вопросы, военный комиссар пояснил, что работа медицинских и призывных комиссий спланирована таким образом, чтобы обеспечить исполнение всеми гражданами призывного возраста воинской обязанности, также обратил внимание, что в комплект несессера, выдаваемого при убытии в войска, добавлены дополнительно дезинфицирующие средства для рук и ног.

Чтобы не подвергать риску заражения призывников, родители не будут допускаться на территорию сборного пункта.

## О росте престижа армейской службы.

Рост престижа службы в армии является результатом тех изменений, которые целенаправленно реализует руководство страны и Министерство обороны России.

## Спорт

## Силдиса цлибаккараб цIва



Ноябрь 19-21 кьоз рагъараб турнир. Гъенив 38 кг. цIайиялда цеве вахъарав Силдиса гугарухъан МухIамадрасул МухIамадовас ккуна тIоцебесеб бакI.

Финалияб дандчIваялда Корачаево-Черкесиялъул гугарухъанасда тIад 2:1 хIисабгун бергъенлъиги босун, МухIамадрасулица исанасеб календарияб лъагIалида жаниб жиндирго бергъенлъабазул рикIкIен бахинабуна анцIила ункьиде.

Финалалъул ункьил бутIаялда живгун кидого къец балеб Корачаево-Черкесиялда-са Ренат Озовасда тIад бергъенлъиги босун, башдаб финалалда МухIамадрасулица 12:2 хIисабгун къезавуна осетинав Азамат Муриев.

МухIамадрасул машгъурав вуго эркенаб гугариялъул рахъалъго гIадин, спорталъул цогидалги тайпабазда. Гъесул хIакъалъулъ хъван букIана гъаб газеталъул цебесеб номералда-ги.

Декабрь моцIалъул бай-бихъуда МухIамадрасул цеве вахъине вуго Каспийск шагъаралда эркенаб гугариялъул къец-цазда.

Гъарула МухIамадрасулие щулияб сахлъи, бергъенлъаби, икъбал ва талихI.

МухIамад ТIалхIатов

## Нилъерал бергъана



Дагъаб цебес МахIачхъалаялда тIобитIана тIисинал тIолилазда гьоркъоб рекериялъул рахъалъ республикалъул чемпионат. Гъениб лъабго километралъул манзилалда рекерун рергъана нилъер районалъул тIолилал. ТIоцебесеб бакI ккуна Гьигъалъа СагIитхIажи МухIамадовас, кIиабилеб бакI щвана тIиссиса МухIамадрасул Расуловасе.

Баркула СагIитхIажидагун МухIамадрасулида ва гъезул тренер тIабдулкерим ХIамзатовасда щварал бергъенлъаби.

## Налоговая служба

## Уважаемые налогоплательщики!

Межрайонная инспекция ФНС России № 12 по Республике Дагестан напоминает, что наступило время уплаты имущественных налогов с физических лиц. Не будьте равнодушны к своему селу, району, республике, стране.

Последний срок уплаты имущественных налогов - 1 декабря 2021 года.

По всем интересующим вопросам обращаться в межрайонную инспекцию ФНС России №12 по Республике Дагестан по адресу: с.Ботлих, ул Имама Шамиля 77. Тел: 8 (87271) 2-21-41.

«Щумадисезул гъаракъ» газеталъул хIалтIухъабаз гъваридаб пашманлъиялда зигара балеб буго СаидхIмад тIабдуразакъов Аллагъасул къадаралде щвеялда бан гъесул хъизан-лъималазда ва тIагарлъиялда.

Аллагъас, рухI иманалда босун, алжаналъул агълуялдаса гъаеги.

БетIерав редактор  
Малачдибиров  
Губайдула СагIадулаевич  
2-52-44

Жавабия секретарь  
Сажидова  
Зульфийа АхIмадовна  
2-52-92

Редакциялъул  
(издателасул) адрес: 368900  
Дагъистан Республика,  
Щумада район, Къенгъара росу  
Заводалъул къватI, 4

«Щумадисезул гъаракъ»  
газета тIуцIарал:  
«Щумада район» муниципалияб  
районалъул администрация

Газета къватIибс биччана  
«Издательский дом «Дагестан»  
ГАУялъул типографиялда.

Адрес: 367018,  
МахIачхъала шагъар,  
Насрудиновасул проспект, I «А»

Тираж - 1258  
Газеталъул индекс:  
51377 (башдаб лъагIалие)  
63302 (лъагIалие)

Макъалабазда рехсарал  
хIужабазул, тарихазул балъголъи  
гъорлъ бугел ва цогидалги  
баяназул жаваб авторас къола.

Газета зарегистрирована  
Управлением Роскомнадзора  
по Республике Дагестан.  
ПН №ТУ05-00434  
от 15 июля 2019 г.

Адрес электронной почты  
Golostsumady@mail.ru